

یہ تیری ہے
میں نہ صرف



وہ دلہن بنی بیٹھی تھی اور اس پر رنج کر روپ آیا سو ہنادولہا ہے کہ بس....." اور اس بس پر اس کی بس
تھا..... خاندان بھر کی عورتیں صدقے واری جاتی رہیں۔ ہونے لگی۔
لڑکیاں، بالیاں اس کی قسمت پر رشک کر رہی تھیں۔ "بڑے نصیبوں والی سے بھئی....." اور اس کا
"ہائے رختی کیسی قسمت والی ہے..... اتنا دل دھاڑیں مار مار کر رونے لگا کیسے نصیب.....؟ اور

یہ تیری ہے

میمونہ صدف



اس نے کہا تھا

کسی دن تم سے ملنے پر
 کہا تھا تم لکھو گے
 تمہارے نرم بالوں پر
 تمہارے شوخ گالوں پر
 تمہاری مست آنکھوں پر
 تمہاری مسکراہٹ پر
 تیرے قدموں کی آہٹ پر
 تیرے ہونٹوں کی نرمی پر
 تیری سانسوں کی گرمی پر
 تیرے ہاتھوں کے گلن پر
 تیری پائل کی چمن، چمن پر
 تیرے سہلے پہلے پر
 کسی دن تم سے ملنے پر
 کہا تھا تم لکھو گے
 تو اب وہ جب بھی ملتی ہے
 یہی کتنی سہلے میرے سے
 وہ میری لقم لائے ہو
 یا پھر سے بھول آئے ہو
 مجھے تب یاد آتا ہے
 مجھے ایک لقم لقمی ہے
 اسی کی خوش بیانی پر
 اسی کی مست جوانی پر
 مجھے ایک لقم لقمی تھی
 مجھے ایک لقم لقمی تھی
 مگر اے ہم نشیں میرے
 لکھوں کیا میں تادے یہ
 کہ تیرے ہاتھ میں تو اب
 یہ کس وعدے کی مہندی ہے
 تیرے ماتھے پہ اے ہم دم
 یہ کس کے نام کی بندیا
 چمکتی ہے دکھتی ہے

کاوش، مہوش، مجاہد، چوک، اعظم، ایسے

اور جب سب خوش تھے تو وہ کیوں نہ ہوتی.....
 اتنا اچھا رشتہ تو نصیبوں والیوں کو ملتا ہے۔ سو وہ خود کو
 نصیب والی گردانے لگی۔
 ”اماں اس کی بہن ابھی تک کیوں نہیں
 آئی.....؟ ایک بھائی ہے اس کا..... اسے کوئی ارمان
 نہیں ہے بھابی کا۔“ ایک روز یونہی برسبیل تذکرہ
 اس کے منہ سے نکل گیا..... اماں تھوڑا چوکیں پھر
 سرسری سا جواب دے ڈالا۔
 ”ہاں، نہیں آئی تو نہیں آئی..... اس میں بھلا کیا
 حرج ہے؟ اور اپنے، اپنے خاندان کے طور طریقے
 ہوتے ہیں..... کنواری لڑکیوں کا یوں شادی بیاہ کے
 معاملات میں بولنا یا دخل دینا پسند نہیں کیا جاتا۔“
 ”پھر بھی اماں.....“
 اماں آگے سے خاموش رہیں تو وہ بھی منہ پھلا
 کر خاموش ہو جاتی پھر عزیز کمال کی اماں کتنی بار ہی
 آئی گئیں..... اماں اور بھائیوں کا بھی آنا جانا
 ہوا..... شادی کی تیاریاں بھی شروع ہو گئیں مگر وہ
 (بہن) نہ تو کبھی آئی اور نہ ہی اس کا تذکرہ ہوا۔
 ”کیسی ہے وہ اماں؟ پیاری سی سے یا
 یوں ہی..... کس جماعت میں پڑھتی ہے..... دکنے
 میں کیسی ہے؟“ وہ ان گنت سوالات کرتی اور اماں
 کسی ایک کا بھی جواب نہ دیتیں۔ الٹا ڈپٹ دیتیں۔
 ”تجھے اس سے کیا لینا دینا..... اپنے کام سے
 کام رکھ۔“
 ”ارے، مجھے کیوں لینا دینا نہیں..... وہ میری
 ہونے والی اکلوتی تند ہے آخر۔“ وہ کچھ، کچھ منہ بناتی
 اور کچھ، کچھ اٹھلاتی۔
 اور اماں منہ کھولے اسے بکنے لگتیں۔
 ”جیا کر کچھ..... یوں منہ پھاڑ کر کیا ہونے والی
 سرال کا ذکر کرتے ہیں؟“
 ”تو کیا منہ بند کر کے مالا چیتی رہوں سرال
 کی۔“ اور وہ برے، برے منہ بناتی بھائی کے سر ہوئی۔

بھائیوں کی شہ پر وہ اکثر فائدہ اٹھالیتی۔
 ”مت بگاڑو سے..... اگلے گھر جا کر یہی حرکات
 رہیں تو آٹھ، آٹھ آنسو روئے گی۔“ اماں لٹا تیں۔
 ”آٹھ، آٹھ آنسو کیسے اماں..... کوئی اسے
 ایک آنسو بھی رُلا نہیں سکتا۔“ رخصتی سے بڑا رضوان
 بڑے مان سے کہتا تو اماں سر پکڑ کر رہ جاتیں۔
 ”سدر جا رخصتی..... بچی نہیں رہی تو.....“
 ”ارے اماں بچی ہی ہے ناں.....“ بھائی کی
 شہ پر رخصتی اٹھلاتی ہوئی یہ جاوہ جا..... اماں بھائیوں
 کو آنکھیں دکھاتی رہ جاتیں مگر وہاں کسی کو پروا
 نہیں تھی۔ اماں صرف سر ہی پیٹ سکتی تھیں، وہ بھی
 اپنا..... رخصتی کا نہیں..... بہترے رشتے آئے مگر کوئی
 بھی انہیں اپنی بہن کے شایان شان نہ لگتا..... وہ ہر
 دوسرے رشتے میں، مین میخ نکالنے۔
 ”شہزادہ نہیں آئے گا اسے بیاہنے۔“ اماں
 کھول کر رہ جاتیں۔
 ”شہزادی ہے ہماری بہن..... سو شہزادہ ہی
 ڈھونڈیں گے۔“ بڑے مان سے جواب آتا اور رخصتی
 بیگم ہواؤں میں اڑنے لگتیں۔ دماغ تھا کہ ساتویں
 آسمان سے اترنے کا نام ہی نہ لیتا تھا اور پھر انہی
 ڈھیر سارے رشتوں میں عزیز کمال کا رشتہ آیا۔ اچھا
 خوبرو نوجوان، پڑھا لکھا، پکی نوکری، اچھی تنخواہ اور
 سب سے بڑھ کر اکلوتا بیٹا..... ساری جائداد کا تنہا
 مالک، ہاں ایک بہن تھی چھوٹی جس کی بھی نہ کبھی تو
 شادی ہو ہی جانا تھی..... اسے ہر لحاظ سے موزوں
 لگا۔ اماں الگ خوش تھیں اور بھائی سب کے سب
 مطمئن سو وہ بھی سمجھ بیٹھی کہ بھائیوں نے سچ سچ شہزادہ
 ہی چنا ہے۔
 ”بڑے شریف لوگ ہیں۔“ بڑا بھائی عدنان
 تو یہی کہتا پھرتا تھا اور سب تائید اسے ہلاتے۔
 ”لڑکا ہر لحاظ سے بہترین ہے۔“ چھوٹا عثمان
 بھی خوش تھا۔ سو باقی سب بھی خوش.....

پھر اماں کو زخمی نظروں سے دیکھنے لگی..... کیا خبر عین
 وقت پر انہیں اس کی بھولی صورت پر رم آ جائے اور وہ
 منع کر دیں..... مگر اماں اس کی نظروں، آنسوؤں کو
 شروع دن سے اب تک نظر انداز ہی کرتی آئی تھیں۔
 ”ہائے اماں، کیوں کیا میرے ساتھ ایسا؟
 اب بھی وقت ہے روک لیں مجھے۔“ دل دہائیاں
 دینے لگا۔
 اور اماں تھیں کہ بنی ٹھنی خوش باش سی مہمانوں
 کے درمیان اندر باہر ہوتی رہیں۔
 وقت نکاح جب ایجاب و قبول کا مرحلہ آیا تو
 بھی وہ کن آنکھوں سے اماں کو دیکھتی رہی۔ کیا خبر
 اماں آخری مرحلے پر منع کر دیں..... مگر وہ تھیں کہ
 مطمئن سی کھڑی اس کے جواب کی منتظر تھیں۔
 نکاح نامے پر دستخط کے ساتھ ہی مبارک باد کا
 شور اٹھا..... مامیاں، چاچیاں، خالائیں، پھوپھیاں.....
 کبھی بڑی بوڑھیاں اور لڑکیاں بالیاں لپک، لپک کر
 اسے گلے لگاتیں اور چوم کر آگے بڑھ جاتیں۔
 ”آہ اماں کس جنم کا بدلہ لیا ہے مجھ سے.....
 ڈائن بھی یہ نہ کرتی ہوگی جو آپ نے اپنی اولاد کے
 ساتھ کیا۔“ وہ چکے، چکے آنسو بہاتی رہی۔ رخصت ہو
 کر جب سرال کی دلہیز پار کی تو گھونگٹ تلے ہی چور
 نگاہوں سے ادھر ادھر کا جائزہ لینے لگی..... گھر یا ماحول
 دیکھنا مقصود نہ تھا وہ تو اسے دیکھنے کی خواہشمند تھی۔
 ”کہاں ہے وہ؟“ نظروں ہی نظروں
 میں پورا گھر چھان ڈالا مگر بے سود..... اسے نہ ملنا تھا
 سو نہی۔
 ☆☆☆
 رخشندہ جنہیں اپنے چار بھائیوں میں سب سے
 چھوٹی اور اکلوتی تھی۔ بھائیوں نے ہمیشہ سے ہتھیلی کا
 چھالا بنا کر رکھا..... البتہ اماں ہمیشہ کھینچ کر رکھتی تھیں۔
 تربیت کے معاملے میں اماں کسی قسم کے سمجھوتے کی
 قائل نہیں تھیں..... اور وہ بھی تو لڑکی ذات..... مگر



”کیسی ہے میری نند.....؟ دکنے میں کیسی ہے؟ دہلی پتلی خوب صورت سی ہے یا موٹی، بھدی، بد صورت سی؟“

”انسان ہے اور کیسی ہوتا ہے؟“ بھائی بھی اماں کی طرح گول مول جواب دے کر چلتا بنا۔

”آخر کوئی مجھے میری نند کے متعلق بتاتا کیوں نہیں؟ میں ملنا چاہتی ہوں اس سے۔“ وہ دوسرے بھائی کے سر ہوئی۔ وہ اب اونچا، اونچا بول رہی تھی۔ سنا تا اماں کو مقصود تھا۔

بھائی سب کے سب گونگے بنے اماں کو سکنے لگے اور اماں جیسے بہری بن کر مستقل اپنے کام میں مصروف رہیں۔

”اماں اسے بتادیں۔“ چھوٹا رضوان دے، دے لفظوں میں بولا۔

”کیا بتانا ہے مجھے.....؟ اماں کیا چھپا رہی ہیں مجھ سے؟ سچ، سچ بتادیں مجھے..... کہیں وہ کوڑھ کی مریض تو نہیں..... مٹی بی تو نہیں، کھانس، کھانس کر جراثیم پھیلانے والی..... خون تو نہیں تھوکتی؟“ اور اماں نے اشتعال میں آ کر ہاتھ میں پکڑا تکیہ اسے دے مارا۔

”کوئی شرم حیا ہے یا نہیں..... زبان کیسی قینچی کی طرح چلتی ہے۔“

”قینچی کی طرح چلے یا چھری کی طرح مجھے سب سچ بتائیں۔“ وہ ٹلنے والوں میں سے نہ تھی اور اماں کی سمجھ میں نہیں آ رہا تھا کہ اسے کیا بتائیں اور کیا چھپائیں۔ سو گلا کھنکھارتے ہوئے تمہید باندھی۔

”دیکھو رخصتی اللہ کا خوف کھانا اس بچی کے معاملے میں..... بڑی بے ضروری ہے وہ۔ بس ذہن صحیح کام نہیں کرتا ہے۔“

”ہائے میں مر جاؤں..... پاگل ہے۔“ وہ اچھل پڑی اور منہ پیٹ لیا۔

”پاگل نہیں ہے وہ..... بس ذہنی کمزوری

ہے۔“ اماں کا دل ہی دہل کر رہ گیا سو فوراً صبح کی ”پاگل ہی ہوئی اماں..... آپ نے مجھے پاگلوں کے گھرانے میں دے دیا۔ اُف میرے خدا..... اماں آپ میری سگی ماں ہی ہیں ناں.....؟“ اور اماں دل تھامے اس کی موٹا گناہ سن رہی تھی۔ بھائی بھی سب خاموش تھے..... کبھی بات دل کو لگتی، کبھی دل سے اترتی۔

پھر روز، روز ہنگامہ ہونے لگا..... رخصتی چاہتی تھی کہ رشتے سے انکار کر دیا جائے مگر اماں ماننے کو تیار نہ تھیں اور بھائی بھی اماں کے ہم خیال بن چکے تھے اس بار.....

”ہیرا لڑکا ہے..... راج کرے گی میری دھی رانی۔“ اماں پیار سے پکارتیں اور وہ ہتھے سے اکھڑ جاتی۔

”ہیرے کے ساتھ جو پتھر ملیں گے ان سے سر نکرا، نکرا کر جب مر جاؤں گی تو ہی سکون ملے گا۔“ وہ بھال، بھال کر کے رونے لگ جاتی۔

مگر وہ اماں کو نہ مناسکی اور اب بیاہ کر عزیز کمال کے ہمراہ اس کے گھر چلی آئی تھی۔

☆☆☆

اگلے روز جب اس کی آنکھ کھلی تو اس کے بیڈ کی پانکھی سے سر نکائے لال آنکھیں اور تلکے چلیے میں وہ اسے دیکھ رہی تھی..... سوتی جاگتی سی رخصتی کا خوف کے مارے برا حال تھا سو چیختی ہوئی باہر کی جانب بھاگی۔ اور چیخ، چیخ کر سارا گھر سر پر اٹھا لیا تھا۔

اماں اور دیگر عزیز بھی شور مچا کر باہر نکل آئے۔

”وہ..... وہ پاگل میرے کمرے میں ہے، مجھے مارنے آئی ہے۔“ وہ ساس کے پیچھے چھپی ہر اس کی عزیز کو بتانے لگی۔ ثریا بیگم کے دل کو اس کی بات چھید گئی۔ مگر وہ سہہ گئیں۔

”رخصتی وہ پاگل نہیں ہے۔“ عزیز کو برا لگا تھا سو صاف کہہ گیا۔

”میں کچھ نہیں جانتی، اسے میرے کمرے سے

باہر کریں اور مجھے ابھی کے ابھی اماں کے گھر چھوڑ کر آئیں..... میں اس گھر میں ایک پل کے لیے بھی نہیں ٹھہر سکتی۔“ وہی بچپنا، وہی ضد.....

عزیز کے ماتھے کے بلوں میں اضافہ ہوا مگر اماں نے بات سنبھال لی۔

”ہاں بیٹا اسے آج اماں کے گھر چھوڑ آؤ..... دو دن وہیں رہ لے، ویسے والے روز واپس لے آنا۔“ معاملہ فہم خاتون تھیں ثریا بیگم سو بیٹے کو طریقے سے سمجھایا اور ان کے کمرے میں جا کر بیٹی کو باہر نکال لائیں۔

”اماں..... بھابی ہے میری بھابی ہے.....“ وہ رخصتی کی جانب دیکھ کر اشارہ کرتی اماں کو سمجھانے لگی۔ رخصتی اسے باہر نکلتا دیکھ کر عزیز کی اوٹ میں ہو گئی اور کندھے سے جھانک، جھانک کر اسے سکنے لگی۔

”بھابی ہے مگر منع کیا تھا ناں کہ بھابی کے کمرے میں نہیں جانا پھر کیوں گئی؟“ اماں کچھ، کچھ روٹی سی ناصحانہ انداز میں مخاطب تھیں۔

”میری بھابی ہے۔“ وہ ایک ہی گردان لگائے ہوئے تھی۔ جیسے اماں کو سمجھانے کی کوشش کر رہی ہو اور اماں اتنی سمجھدار ہو کر بھی نا سمجھ بن رہی تھیں۔ اماں اسے تھسٹ کر اپنے کمرے میں لے گئیں۔ رخصتی اس روز عزیز کے ہمراہ اپنی اماں کے گھر چلی آئی تھی اور گھر پہنچتے ہی ایک ہنگامہ برپا کر دیا تھا۔ اس کی اماں سمجھا، سمجھا کر تھک گئیں مگر اس کے پلے کچھ نہ پڑا۔

ویسے سے ایک روز قبل ہی ثریا بیگم اس سے ملنے آئی تھیں کرا بند کیا اور اسے سمجھانے لگیں۔

”ہم نے بخت سے متعلق کچھ بھی تمہارے گھر والوں سے نہیں چھپایا بیٹا..... شادی بیاہ کے معاملات میں کچھ چھپانا بددیانتی ہے اور ہم بددیانت نہیں۔ اس کی حالت کی ذمے دار نہ وہ خود ہے اور نہ

ہم..... اللہ کی طرف سے آزمائش ہے سو کاٹ رہے ہیں۔ وہ قطعاً بے ضرر ہے۔ کبھی کسی کو ذرہ برابر بھی نقصان نہیں دیا۔ اللہ کی خاطر اسے برداشت کر لو..... اللہ پاک اس کے بدلے تمہاری مشکلات دور فرمادے گا.....“ وہ ملتجیانہ لہجے میں کہہ رہی تھیں۔

”اور جہاں تک گھر چھوڑ کر میکے بیٹھ جانے کا سوال ہے تو بیٹا اچھی بچیاں اپنا گھر اتنی معمولی سی باتوں پر تو کیا بڑی، بڑی باتوں پر نہیں چھوڑا کرتیں..... اس گھر کی اصل مالکن تم ہو..... عزیز کی نہیں تمہاری ماں بن کر سمجھا رہی ہوں..... ابھی تم نئی نوپلی دہن ہو سو میاں ناز برداریاں اٹھائے گا مگر وقت گزرنے کے ساتھ، ساتھ مرد کا دل ایسی حرکات سے ادبے لگتا ہے سو بچی تمہیں خود سے ہی محتاط ہونا پڑے گا۔“

نہ جانے ان کی باتوں میں کیا جادو تھا کہ حرف بہ حرف دل پر ثبت ہوتا گیا اور وہ اس روز ثریا بیگم کے ہمراہ اپنے گھر جانے پر آمادہ ہو گئی۔

”پہلے تو مان کر نہ دے رہی تھیں تم؟“ اماں حیران تھیں۔

”بس تو اب مان گئی ناں..... آپ خوش ہو جائیں۔“ وہ اپنا سامان سمیٹ رہی تھی۔

”ایسا کیا کہا ہے ساس اماں نے؟“ وہ دل ہی دل میں خوش بھی تھیں کہ بیٹی اپنی رضامندی سے واپس گھر جا رہی ہے۔

”بس کچھ کہہ دیا ایسا.....“ وہ مطمئن سی تھی اور اسی لیے اماں بھی مطمئن تھیں۔

☆☆☆

ثریا بیگم کے ہاں عزیز کمال کی پیدائش کے آٹھ سال بعد بیٹی کی پیدائش ہوئی تھی جس کا نام خوش بخت رکھا گیا۔ اس کی پیدائش کے دو ماہ بعد ہی ثریا بیگم کے میاں کا انتقال ہو گیا اور بھی سے خاندان بھرنے سے بد بخت قرار دیا جو پیدا ہوتے ہی باپ کو

173 ماہنامہ پاکیزہ۔ اگست 2015ء

172 ماہنامہ پاکیزہ۔ اگست 2015ء

”ہے ہی منحوس..... میرے بھائی کو کھا گئی۔“
پھوونہ بھر، بھر کر اسے کونے دے رہی تھیں..... اس
بچی کو جو ابھی ٹھیک سے ماں کو نہ پہنچاتی تھی جو دودھ
کے علاوہ کچھ کھاتی پیتی نہیں تھی۔ وہ سالم باپ کو
کھا گئی۔

”ایسے تو مت کہیں آپا.....“ ثریا نے تڑپ کر
بچی کو سینے سے لگا لیا۔

”ارے پوت کے پاؤں پالنے میں دکھ جاتے
ہیں..... منحوس ماری ہے یہ..... ساری زندگی نکلتی
رہے گی اوروں کی خوشیاں.....“

ثریا بیگم بیوگی کا دکھ بھول کر اپنی بچی کے دکھ
میں گھلنے لگیں جو خاندان بھر میں منحوس اور نابکار ٹھہرائی
جا چکی تھی۔

پھر اس خوش بخت کو سواتین سال کی عمر میں جا
کر ایسا بخار چڑھا کہ دماغی کمزوری کا سبب بن
گیا..... بہتر علاج کرایا مگر فائدہ نہیں ہوا..... جسمانی
نشوونما ہوتی رہی مگر ذہنی نشوونما رک گئی۔ سولہ سال کی
لڑکی ہو کر بھی وہ چھ سال کی بچی ہی رہی۔

جہاں ثریا بیگم بٹھا جاتیں وہیں بیٹھی رہتی.....
منہ سے بچوں کی طرح آوازیں نکالتی، تالیاں مار،
مار کر ہستی اور قہقہوں پہ تہقہے لگاتی جاتی۔ اور ثریا بیگم
اسے دیکھ، دیکھ کر رونی جاتیں جو اپنے حال سے بے
حال تھی۔

سب آتے جاتے یہی کہتے رہتے کہ کیا فائدہ
ہے اس کی زندگی کا..... بے فائدہ نہ ہو تو اور وہ خوش
بخت سے تو بد بخت بنی اور پھر بے فیدی..... وقت
کے ساتھ، ساتھ لوگ بھول ہی گئے کہ اس کا نام خوش
بخت رکھا گیا تھا یا د تھا تو صرف بے فیدی.....

ثریا بیگم سوچ، سوچ کر تھک جاتیں کہ کیا.....
بے فائدہ اولاد عطا کر دی ہے اور پھر اللہ سے شکوہ کرنے
لگتیں کہ کیسی آزمائش میں مبتلا کر دیا مجھ بیوہ کو۔

ایک روز اسے اٹھا کر سامنے کھیتوں کی جانب
لے گئیں جہاں ایک زہریلی بوٹی جھی ہوئی تھی.....
اسے کھلا کر آزمائش سے نجات چاہتی تھیں مگر
وہاں پہنچ کر دیکھا تو بوٹی سرے سے غائب تھی۔
حالانکہ کل ہی وہ جب بکری باندھنے آئی تھیں تو اس
طرف سے گزرتے ہوئے اپنی آنکھوں سے دیکھا تھا
اور اسے دیکھتے ہی انہیں یہ خیال آیا تھا۔

”کم بخت کو موت بھی قبول کرنے سے انکاری
ہے۔“ گود میں اٹھائی، رال ٹپکاتی بچی کو لے کر گھر
واپس لوٹ آئیں۔ شام کو بکری کو کھولنے کھیتوں کی
طرف گئیں تو بوٹی وہیں موجود تھی۔ دل کانپ گیا.....
”مولانا یہ کیا ماجرا تھا؟“ نظر اٹھا کر آسمان کو دیکھا۔

”مولا تیرے رنگ..... تو اس کی زندگی چاہتا
ہے، اس بے فیدی کی..... پھر میں کون ہوتی ہوں
اس کی موت کی خواہش کرنے والی۔“ اس دن سے
وہ خوش بخت کا بہت خیال رکھنے لگیں۔

جب وہ پورے گیارہ برس کی ہوئی تو کسی طاق
رات میں صحن میں جا کر کھڑی ہو گئی..... اماں اور
بھائی عبادت میں مشغول اور وہ اکیلی نہ جانے کون
سے اسرار جاننے صحن کے بیچوں بیچ جا کھڑی
ہوئی..... صحن چیلوں سے گونج اٹھا اور وہ غش کھا کر
وہیں گر پڑی۔ اس روز کے بعد سے اسے ایسی چپ
لگی کہ اماں بلا، بلا کر تھک جاتیں مگر وہ نہ اب تہقہ
لگاتی، نہ تالیاں بجاتی..... بس یک ٹک آسمان کو ٹکا
کرتی..... یا آنکھیں موندے بیٹھی رہتی اور نہ جانے
زیر لب کیا، کیا پڑھتی رہتی۔

کہنے والے کہتے کہ اس نے شب قدر پائی
ہے، اللہ کے بہت سے رازوں کو پایا ہے بھی ایسی
حالت ہو گئی۔

پھر عورتیں اس کے پاس آ کر بیٹھتیں اور مدعا
بیان کرتی جاتیں..... دعائیں کروانے آتیں.....
کسی کے گھر والے کی نوکری نہیں تھی تو کسی کی اولاد

نہیں تھی..... کسی کے بچوں کے رشتے کا مسئلہ تو کسی کو
محبت کا.....

وہ سنتی رہتی اور خاموش رہتی، عورتیں ہاتھ جوڑ،
جوڑ کر تھک جاتیں کہ کوئی دعا دے ڈال اور لوٹ
جاتیں، کبھی جو موع میں ہوتی دھڑا دھڑا دعائیں دیے
جاتی اور قبول کرنے والے نے بھی جیسے عہد کر رکھا تھا
..... اس سے کہ جو مانگے گی ملے گا..... اور مانگنے والی
نے مجال ہے جو خود کے لیے کبھی نمک کا ذرہ بھی مانگا
ہو..... اس کی خودی کوئی چاہت نہ تھی..... وہ تو بس
دوسروں کی چاہتیں پوری کرنے کو ہاتھ اٹھاتی تھی.....
مستجاب الدعوات میں چنا گیا تھا اسے۔

پھر عورتیں..... عقیدت سے ہاتھ چومنے کی
کوشش کرتیں..... وہ انہیں پیچھے ہٹا دیتی..... اسے یہ
حرکت پسند نہیں آتی تھی۔

”میرے میاں کی نوکری لگ گئی تیری دعا سے
خوش بخت.....“

”بخت والی دھی ہے تیری ثریا..... اس کے
ہاتھ اٹھانے کی دیر تھی جیسے میری بچی کے نصیب کھل
گئے۔ بڑی اچھی جگہ بات پکی ہوئی ہے۔“
اور وہ بے فیدی سے خوش بخت بن گئی تھی۔ ثریا
بیگم اسے دیکھتی رہ جاتیں کہ وہ جو بے فیدی تھی اللہ
اس کی دعاؤں سے کیسے لوگوں کو فیضیاب کر رہا
تھا..... بندہ، بندہ گواہ تھا کہ کبھی اس نے کسی کو نقصان
پہنچانے کی کوشش کی نہ تھی کیا۔

☆☆☆

رخشی سارا دن گھر کے کام کاج میں جتی رہتی
اور کن آنکھوں سے اسے آتے جاتے دیکھتی جو صحن کی
دیوار سے ٹیک لگا کر آنکھیں موندے کچھ بڑبڑانی
رہتی یا پھر زمین پر آڑھی ترچھی نادیدہ لکیریں کھینچتی
رہتی۔ اور نظر اٹھا کر بھی ادھر ادھر نہ دیکھتی۔ آہستہ،
آہستہ رخشی کا خوف جاتا رہا۔

اس دن کے بعد سے نہ وہ اس کے کمرے کی

طرف گئی تھی اور نہ اسے مخاطب کیا..... بس کبھی بکھار
اسے گھورتی اور پھر سر جھٹک دیتی..... یقیناً ثریا بیگم نے
بہت طریقے سے سمجھایا تھا اور وہ طریقے سے سمجھ بھی گئی
تھی..... نہ اس نے کبھی رخشی کو کسی قسم کی شکایت کا
موقع دیا اور نہ ہی رخشی کو کبھی اس سے شکایت ہوئی۔

”بے فیدی اب کبھی اس طرف نہیں آئی اور نہ
اس نے مجھے کبھی بلایا ہے۔“ اس روز رات میں وہ
یونہی باتوں، باتوں میں عزیز سے کہہ بیٹھی۔ کافی دنوں
سے دل میں دبا کر بیٹھی تھی اب اظہار کر رہی ڈالا۔

”جانور بھی محبت کی زبان سمجھتا ہے، وہ تو پھر
انسان ہے۔“ اس کا لہجہ نرم تھا سو وہ ہنسم کر گئی۔ البتہ
مطلب خوب سمجھ گئی تھی۔

”اور سنو، اسے بے فیدی مت بلایا
کرو..... اس کا نام خوش بخت ہے۔“ عزیز، بہن کے
معاملے میں اماں سے زیادہ حساس ثابت ہوا تھا۔

”ساری دنیا اسے بے فیدی ہی کہتی ہے، ایک
میں نے کہہ دیا تو کیا ہوا؟“ اب کی بار اسے اچھا
نہیں لگا تھا سولہ ترش ہو گیا۔

”سب کے منہ میں بند نہیں کر سکتا مگر میرے
گھر میں سے کوئی اسے بخت کے علاوہ کچھ
نہیں بلائے گا۔“ لہجہ دو ٹوک تھا۔ اس نے جواباً بحث
سے پرہیز کیا۔

پھر وقت گزرنے کے ساتھ، ساتھ رخشی خود
سے اسے مخاطب کر لیتی..... کبھی کھانے کے لیے
بلائی تو کبھی کسی چھوٹے موٹے کام کے لیے.....
جو ابابوہ بھی دوڑی، دوڑی چلی آتی اور

”میری بھابی ہے۔“ کہتی ہر کام کر دیتی۔
رخشی کی شادی کو سال سے اوپر ہو گیا تو ایک
روز یونہی وہ خوش بخت کے پاس جا کر بیٹھ گئی۔

”سن بخت تو سب کے لیے دعا کرتی ہے ناں
میرے لیے بھی دعا کر دے کہ اللہ میری گود
بھر دے۔“ اس کے گھٹنے پر ہاتھ رکھے وہ لجاجت

بھرے انداز سے کہہ رہی تھی اور وہ آنکھیں موندے بیٹھی رہی..... نہ ہوں، نہ ہاں نہ کوئی دعا.....

”سن رے بے فیدی، مجھے کیوں دعا نہیں دیتی؟“ وہ اس کا گھٹنا زور، زور سے ہلانے لگی۔ جواب جو نہ دیتی تھی۔ وہ کوفت کا شکار ہو گئی۔ تبھی اس نے آنکھیں کھولیں اور اپنا ہاتھ اس کے سر پر رکھ دیا۔ پہلی بار اس کی بھابی اس طرح اس کے قریب فرصت سے آکر بیٹھی تھی۔ ذہنی کمزور سہی مگر سب محسوس ہوتا تھا اسے۔ احساسات سے عاری نہیں تھی وہ۔ حقارت، محبت، دکھ، خوشی، پشیمانی، گریز سب سمجھتی تھی۔

شادی کے ڈیڑھ سال بعد وہ امید سے تھی اور شروع دن سے اس کی طبیعت بگڑی ہی رہتی..... دل اتنا گھبراتا تھا کہ کبھی رات میں اٹھ، اٹھ کر کھڑکیاں کھول کر بیٹھ جاتی کہ کہیں سے تازہ ہوا آئے..... عزیز شور کرتا.....

”ٹھنڈا آرہی ہے رختی..... کھڑکی بند کر دو.....“ اور رختی کا دم اور گھٹنے لگتا پھر وہ دروازہ کھول دیتی اور گہری سانس بھرتی..... کہیں سے تازہ ہوا آئے اور اس کے دل سے بوجھ اڑا کر لے جائے۔

”رختی مجھے ٹھنڈا لگ رہی ہے، تم باہر چلی جاؤ۔“ اور وہ اٹھ کر باہر آجاتی۔ ساری رات گھر میں چکراتی پھرتی اور ایسے میں وہ بھی اس کی ہم نشین بن جاتی..... اس کے ساتھ ہی جاگتی رہتی۔ اس لمحے جب اس کا جیون ساتھی بھی ساتھ نہیں بھاڑا تھا وہ بے فیدی اس کے ساتھ تھی۔

”میری تو حالت ٹھیک نہیں ہے جھلی..... تو کیوں جاگتی ہے پوری رات؟“

اور وہ خاموشی سے بھابی کے سامنے آلتی پالتی مارے بیٹھی رہتی، یک نیک نظریں انہی پر جمائے رکھتی۔ کبھی رات کو اس کا جی متلانے لگتا تو وہ جھٹ پٹ پانی لے آتی۔ اس کی کمر سہلانے لگتی..... اور ایسا کرتے وہ سمجھ داری سولہ سال خوش بخت لگتی..... کون

کہہ سکتا تھا کہ اس کی ذہنی بالیدگی رک گئی ہے۔ وہ بعض اوقات خود حیران رہ جاتی۔

اور اگلے روز وہ اسے پھر سے وہی بے فیدی لگتی جسے نہ اپنا ہوش ہوتا نہ ارد گرد کا..... عالم فانی اور لافانی کے مدھ میں معلق کسی ثقافت کے مانند.....

☆☆☆

جس روز اسے اسپتال لے کر جایا جا رہا تھا..... اس نے خوش بخت کو نہ جانے کیا پڑھ، پڑھ کر خود پر پھونکتے دیکھا۔

”دعا کرنا میرے لیے.....“ اس نے جاتے، جاتے دروازے کے ساتھ لگی تند سے استدعا کی جس نے سر ہلا دیا گویا سب سمجھ رہی ہو۔ جب وہ واپس آئی تو اس کی گود میں ننھی مٹی سی پری تھی.....

”دیکھ بخت تیری مٹی.....“ ثریا بیگم نے ننھی گڑیا کو اس کی جانب بڑھایا مگر وہ دروازے میں کھڑی اسے دیکھنے کے بجائے بھابی کو دیکھتی رہی۔ وہ پہلے روز کے بعد سے کبھی اس کے کمرے میں نہ آئی تھی۔

”آ جا بخت..... مٹی کو اٹھائے گی نہیں؟ تو پھپھو ہے اس کی۔“ رختی ذرا سا مسکرائی تو وہ دوڑ کر لپکی اور ثریا کے ہاتھ سے اسے جھپٹ کر دیوانہ وار چومنے لگی۔

”میری مٹی ہے۔“ وہ پیار کرتی جانی اور اماں روتی جاتیں۔

”میں پھپھو..... میں پھپھو اماں۔“ ثریا بیگم نم آنکھوں سے سر اثبات میں ہلاتیں اس کی تصدیق کرتی رہیں۔

”رختی اللہ تجھے اجر دے۔“ اس کے سر پر ہاتھ دھرتے، وہ کمرے سے باہر نکل گئیں۔ اس دن سے جیسے انہیں یقین ہو گیا تھا کہ اب بھابی، نند کو سنبھال لے گی سو وہ ہفتے بعد ہی وہ خاموشی سے مٹی کی چادر اوڑھ کر سونے چل دیں۔

ثریا بیگم کی وفات پر رختی نے پہلی بار خوش بخت

کو دیواروں، درختوں سے لپٹ، لپٹ کر روتے دیکھا تھا..... شادی کے قریب ڈھائی سال بعد اسے معلوم ہوا تھا کہ وہ رونا بھی جانتی ہے جو، جو خواتین تعزیت کے لیے آتی گئیں، وہ ان میں سے کسی کے گلے نہ لگی نہ ہی روئی..... اس کے ہم نوا اور ہمدرد درخت اور دیوار تھے جن سے سارا سال وہ لپٹی رہتی۔

”ماسی کیا واقعی بخت نے شب قدر پائی ہے؟“ وہ ماسی عظمت سے سرگوشی میں بات کرتے، کرتے اچانک پوچھ بیٹھی۔ ماسی بڑی اللہ لوک بندی تھیں..... گہری سانس بھری اور بخت پر نظریں جمادیں۔

”یہ تو مولا کے رنگ ہیں..... اس کی رمزیں ہیں جو وہ کسی، کسی پر کھولتا ہے، کون اس کا رمز آشنا ہے وہی جانے..... پر ایک بات ہے کہ اللہ نے ایک طرف سے کسی رکھی تو دوسری طرف سے بڑا عطا بھی کیا ہے..... اب ہم جیسے بندے کہاں سمجھ سکتے ہیں ایسی باتیں۔“ ماسی اتنا کچھ سمجھ کر بھی کیسی نا سمجھ عاجز بن گئی۔

رختی سر ہلاتی رہ گئی۔ وہ واقعتاً نہ سمجھتی تھی۔

ثریا بیگم کی وفات کے بعد سے خوش بخت پھر سے بے فیدی بن گئی..... عورتوں کا تانتا بندھا رہتا مگر اب وہ ہاتھ نہ اٹھاتی۔ وہ ہاتھ جوڑ، جوڑ کر تھک جاتیں مگر نہ اس کے ہاتھ اٹھتے نہ لب ہلتے.....

”بخت اب کیوں دعائیں نہیں دیتی؟“ وہ اکثر پوچھتی تھی مگر جواب نہ دار، وہ بلا، بلا کر تھک جاتی مگر وہ جگہ سے انج بھر نہ ہلتی۔

اس نے گڑیا کو اٹھانا بھی چھوڑ دیا تھا..... حتیٰ کہ وہ کمرے میں پڑی روتی رہتی مگر وہ اس کے قریب بھی نہ بھٹکتی۔ رختی اکیلی سارا گھر سنبھال، سنبھال کر ادھ موٹی ہو جاتی..... اس سے پہلے ساس نے سارا گھر سنبھال رکھا تھا تو کبھی احساس ہی نہیں ہوا کہ گھر کی اتنی ذمے داریاں بھی ہوتی ہیں۔ پھر گڑیا کی ذمے داری الگ تھی اور بخت ہٹنے کو تیار نہیں تھی کہ وہ گڑیا کی ذمے داری ہی اسے سونپ دے۔

یہ تیری ہے اس روز کام کر کے اس کا پارہ چڑھا ہوا تھا اور گڑیا نے رو کر آسمان سر پر اٹھا رکھا تھا..... لہذا سارا غصہ بخت پر نکال دیا۔

”بے فیدی ہی ہے ناں آخر..... نکلی، ناکارہ..... کسی کام کی نہیں ہے۔ اپنا آپ سنبھال نہیں سکتی مجھے کیا مدد دے گی..... لوگ ٹھیک تجھے بے فیدی کہتے ہیں۔“

اس وقت تو بخت خاموشی سے لب سے سستی رہی حتیٰ کہ اس کے وجود میں ہلکی سی جنبش تک نہیں ہوئی مگر شام میں اس نے بخت کو گڑیا کو گود میں لے کر جھلاتے دیکھا اور منہ سے نہ جانے کون سا آسانی راگ نکل رہا تھا جو اس کی سمجھ سے بالاتر تھا مگر گڑیا اسے سن کر خاموش تھی..... وہ ہولے سے مسکرا دی اور صد شکر ادا کیا۔

اس روز کے بعد سے گڑیا کبھی روتی نہ پائی گئی تھی..... بخت نے گویا ماں بن کر اسے سنبھال لیا تھا۔

”نہ جانے کون سا طلسم پھونکتی ہے۔“ وہ دل ہی دل میں مسکراتے ہوئے پھپھو، بیٹی کو آپس میں باتیں کرتے دیکھتی..... باتیں کرنے والی تین سالہ دماغ کی حامل خوش بخت اور باتیں سننے والی تین ماہ کی نیٹاں..... بہر حال وہ بیٹی کی طرف سے مطمئن ہو کر اپنا کام کرتی رہتی۔

☆☆☆

”کبھی، کبھی مجھے بخت کی سمجھ نہیں آتی۔“ وہ نیٹاں کو لٹا کر مالش کر رہی تھی اور جواباً وہ قلقاریاں مار رہی تھی۔

”اب کیا، کیا اس نے؟“ عزیز بیڈ پر لیٹا اخبار پڑھ رہا تھا۔

”کبھی کبھار تو ایسی بن جاتی ہے جیسے بہری ہے اور گونگی بھی..... نہ سن رہی ہے اور نہ جواب دے گی.....“ عزیز مسکرا دیا۔ ”اور کبھی ایسی سیانی بن جاتی ہے کہ مجھے لگتا ہے کہ کسی سوسولہ بڑھیا کی روح حلول کر گئی ہے اس میں..... سب سمجھتی ہے جو سمجھاؤ

وہ بھی اور جو نہ سمجھا وہ بھی..... اب دیکھیں گڑیا کو اتنا اچھے سے سنبھال لیتی ہے کہ میں بے فکر ہو جاتی ہوں اس کی طرف سے..... جس لڑکی کو اماں بھی کبھار کھانا اپنے ہاتھوں سے کھلاتی تھیں آج وہ سیانی بن کر گڑیا کو کھلا رہی ہوتی ہے۔ ”عزیز مسکراتا رہا۔

”بس رخصی اس کا کبھی دل نہ دکھانا..... اس نے کبھی کسی کا دل نہیں دکھایا..... وہ بے ضرر ہے یاد رکھنا۔ اماں اسے ہمارے ذمے ڈال کر گئی ہیں سو اس کا بہت خیال رکھنا۔“ وہ نیناں کی مالش کرتے ہوئے سر ہلاتی جا رہی تھی۔ عزیز کی باتوں کو اس وقت پلو سے باندھ لیا تھا..... یہ سوچے بغیر کہ ان باتوں کو تو ہمیشہ ہی پلو سے بندھا رہنا چاہیے۔

☆☆☆

نیناں فطری طور پر بخت سے بے حد مانوس تھی..... بخت اسے کھلاتی پلاتی بھی خود تھی اور سارا دن اس کے ساتھ کھیلتی بھی رہتی۔

”دیکھا کیسے اللہ نے تیری مشکلات اس کے ذریعے حل کیں جس سے تو چڑنی تھی۔“ اماں جب بھی اس سے ملنے آتیں بخت کو دیکھ، دیکھ کر رخصی کو ضرور احساس دلاتیں اور وہ خاموش رہتی مگر دل میں اقرار ضرور کرتی تھی۔

اس روز محلے سے ہی ایک خاتون نیاز کے چاول دینے آئی ہوئی تھیں۔ تھوڑی دیر کے لیے وہ اندر آ کر بیٹھ گئیں۔

”رخصی ہوش کے ناخن لو، تم نے پچی کو اس کے حوالے کر رکھا ہے۔“ رخصی ان کی بات پر ذرا کی ذرا مسکرا دی۔

”نہیں باجی..... جیسا سب سمجھتے ہیں ویسا نہیں ہے، بخت کسی کو نقصان نہیں دیتی اور گڑیا کا تو اتنا خیال کرتی ہے کہ شاید میں بھی نہیں کر سکوں۔“ اس نے محبت پاش نظروں سے نند کی گود میں چڑھی بیٹی کو دیکھا۔

”لاکھ بے ضرر رہی مگر ہے تو یہ پاگل ناں..... حرکات دیکھو اس کی..... تمہاری بچی اب بڑی ہو رہی ہے جو یہ کرے گی، گڑیا بھی اس کی پیروی کرے گی..... جنگلی، گنوار بنانا ہے کیا بچی کو جو اس پاگل کے سپرد کر رکھا ہے۔ خدمت اچھی شے ہے، تم ضرور اس کی کرو..... اجر ملے گا مگر بچی کو اس کے سائے سے بھی دور رکھو..... ایک تو پاگل کا کوئی بھروسا نہیں ہوتا، کب بگڑ ہی جائیں اور دوسرے بچی کی عادات بگڑ جائیں گی..... خود تو بے فیڈی ہے، بچی پر تو اثر نہ ڈالے۔“

رخصی کے پلو سے بندھی باتیں ایک، ایک کر کے کھلنے لگیں اور نئی گاٹھیں بندھنے لگیں۔ اس نے عزیز کو بتائے بغیر ہی نیناں کو بخت سے دور رکھنے کا فیصلہ کر لیا۔

اب جب بھی بخت کھیلنے کے لیے اس کے کمرے کی جانب جانے لگتی رخصی ٹوک دیتی..... کوئی نہ کوئی بہانہ گھڑ لیتی۔

”وہ سوری ہے۔“ بخت تھم جاتی۔

”وہ کارٹون دیکھ رہی ہے، تم بعد میں آنا۔“ وہ لوٹ آتی۔

”ابھی اس کے نہانے کا وقت ہے۔“ وہ خاموشی سے وہیں تک جاتی۔

اور چھوٹی سی نیناں نہ جانے کتنے کاموں میں مصروف ہو گئی کہ بخت اس سے مل نہ سکتی۔

ثریا بیگم کہتی تھیں وہ بڑی سیانی ہے، سب سمجھتی ہے..... اور وہ واقعی سمجھ گئی تھی کہ اب اسے گڑیا کے پاس نہیں جانا، اس سے دور رہنا ہے، بھلے وہ خود سے ہی کیوں نہ اس کی جانب بڑھے، بھلے وہ روٹی رہے،

اب اسے گڑیا کے قریب نہیں جانا۔ اس نے بھابی کی اجازت پر پہلی بار گڑیا کو گود میں بھر کر اپنایا تھا.....

اب وہ بھابی کے کہنے پر ہی اسے گود سے اتار کر برایا کر رہی تھی۔ گڑیا اب اس کی جانب ہنسکتی تو رخصی روک لیتی، رخصی ادھر ادھر ہوتی تو وہ خود بخود گڑیا کی نظروں سے اوجھل ہو کر کھسک لیتی۔

وہ جسے سب بے فیڈی کہتے تھے۔ موقع بر محل اس سے فائدہ بھی حاصل کرنا جانتے تھے۔ بھابی نے بھی شاید یہی کیا تھا ہمیشہ سے۔

☆☆☆

ایک روز گھر پر عزیز کے چند دوست مدعو تھے اور رخصی صبح سے باورچی خانے میں مصروف تھی..... گھر کی صفائی کے لیے کام والی ماسی آنے لگی تھی سو ایک طرف سے فکر کم ہوئی..... جاتے، جاتے ماسی بڑا گیٹ چوٹ کر گئی اور رخصی بے خبر سی باورچی خانے میں ہی لگی رہی۔

نیناں کھیلتے، کھیلتے گیٹ کی طرف جانکی اور پلی کے پیچھے بھاگتے، بھاگتے گیٹ سے باہر..... خوش بخت جو بظاہر اس سے بے خبر رہتی مگر چھپ، چھپ کر اس پر ایک چور نظر ڈال لیتی، میزھیوں پر بیٹھی اسے دیکھ رہی تھی۔ اس نے سر گھما، گھما کر بھابی کو تلاش اور پھر پھرتی سے باہر کو لپکی۔

رخصی کو جب کاموں سے فرصت ملی تو بیٹی کا ہوش آیا اور پھر پورا گھر چھان مارا مگر نہ تو نیناں گھر پر تھی اور نہ بخت.....

”ہائے میرے ربا..... کدھر لے گئی وہ میری بچی کو.....“ دل تھام کر گیٹ کی جانب بھاگی جو کھلا پڑا تھا۔

”بے فیڈی..... کدھر مر گئی، ربا میری بچی۔“

اڑوس پڑوس میں سب سے پوچھ لیا مگر کہیں کسی کو کوئی خیر خبر نہ تھی۔ وہ بھاگتی، بھاگتی بڑے میدان کی طرف جانکی تو سامنے سے ایک شخص گود میں بچی لیے آ رہا تھا۔ نیناں کو دیکھتے ہی بھل، بھل آنسو گرنے لگے۔

”سامنے جو بڑا کٹر ہے ناں اس کا ڈھکن ٹوٹا ہوا ہے..... یہ پلی کے پیچھے بھاگتی، بھاگتی وہاں تک جا پہنچی تھی اور گرتے، گرتے بچی ہے۔ وہ دور جو پاگل پیٹھی ہے اس نے اسے بچایا۔ وہ اس کے پیچھے دوڑی آئی خود وہ بھی آدھی ڈھے ہی گئی تھی..... بس اللہ نے

کرم کیا اس پر کہ وہاں سے ہم گزر رہے تھے تو اسے باہر کھینچ لیا۔“ اس نے دور بیٹھی بخت کی جانب اشارہ کیا جو اپنی کہنی اور گھٹنے سہلا رہی تھی اور منہ سے آوازیں نکال رہی تھی جیسے شدید درد میں مبتلا ہو مگر کوئی اس کے زخم سہلانے والا تھا نہ ہی مرہم لگانے والا۔

”صحیح کہا بھائی صاحب..... اس پر اللہ ہمیشہ ہی کرم کرتا آیا ہے۔“ رخصی، گڑیا کو اٹھائے، اٹھائے اس کی طرف دوڑی..... اس کے قریب پہنچ کر گھٹنوں کے بل ڈھے گئی۔

بخت اسے اپنے زخم دکھا رہی تھی مگر زخموں کی وجہ چھپا گئی۔ رخصی روٹی جاتی تھی اور اس کے زخمی ہاتھوں کو چومتی جاتی تھی۔

”معاف کر دے مجھے بخت..... اللہ کے لیے مجھے معاف کر دے۔“ بخت حیران پریشان سی روٹی بلکتی بھابی کو کھکتی رہی اور اپنا درد بھول گئی۔

”اماں آپ ٹھیک کہتی تھیں اللہ اس کے ذریعے سے میری مشکلات نالتا ہے..... اور میں اقرار کرتی ہوں کہ یہ بے فیڈی نہیں، ہرگز نہیں..... کوئی انسان کیسے بے فائدہ ہو سکتا ہے۔ اللہ کا بتایا کوئی ذرہ بھی اس کائنات میں بے مصرف نہیں..... اس کی بتائی ہر چیز میں تکمیل ہے۔ بصارت اندھی ہو سکتی ہے، بصیرت نہیں۔“

اس نے روتے، روتے نیناں کو اس کی گود میں دے دیا۔

”یہ لے بخت..... یہ تیری ہے، اس کی جان پر اب مجھ سے کہیں زیادہ تیرا حق ہے۔“

اور بخت اسے گود میں اٹھا کر چٹا چٹ پیار کرنے لگی۔

”میری منی..... میں پھپھو.....“ اور رخصی نم آنکھوں سے اثبات میں سر ہلاتے ہوئے کہہ رہی تھی۔

”ہاں، ہاں یہ منی تیری ہی ہے۔“